



कार्यालय छत्तीसगढ़ व्यावसायिक परीक्षा मण्डल, रायपुर

व्यापम भवन, नार्थ ब्लॉक, सेक्टर - 19, अटल नगर, जिला-रायपुर (छ.ग.)

फोन नं. 0771-2972780 फैक्स नं. 0771-2972782, Website - vyapam.cgstate.gov.in

क्रमांक / 28/wnl/व्यापम / 2023

नवा रायपुर, अटल नगर, दिनांक 04.06.2023


प्रेस विज्ञप्ति

छत्तीसगढ़ के माननीय मुख्य मंत्री जी की घोषणा के अनुसार व्यापम की परीक्षाओं में कोई शुल्क नहीं लिया जा रहा है। इस वर्ष व्यापम द्वारा बड़ी संख्या में परीक्षाएं आयोजित की जा रही हैं। परीक्षार्थियों की सुविधा के लिए व्यापम की वेबसाइट पर परीक्षार्थियों के प्रोफाइल बनाने की व्यवस्था की गई है जिससे वे अनेक परीक्षाओं के आवेदन आसानी से भर सकें। इस व्यवस्था से अभ्यर्थी को बार बार जानकारी आवेदन में नहीं भरना पड़ती है। अभी तक व्यापम की वेबसाइट पर ७,८०,५१७ प्रोफाइल बनाई जा चुकी हैं और इनके माध्यम से अब तक १२२६०२४ आवेदन पत्र भरे जा चुके हैं।

वेबसाइट पर बनाई गई प्रोफाइल में गलतियों को ऑनलाइन सुधारने के लिए लगभग 20 दिन का अवसर दिया गया। आवेदन पत्र भरने की अंतिम तिथि निकल जाने के बाद प्रोफाइल को ऑनलाइन सुधारना उचित नहीं है, क्योंकि ऐसा करने से आवेदन पत्र में गलतियां रह जाने की संभावना है। इसलिए आवेदन पत्र भरने की अंतिम तिथि के बाद ऑफ लाइन विधि से प्रोफाइल सुधारने के लिए व्यापम आना अनिवार्य किया गया है और 20 दिन के अवसर के बाद भी प्रोफाइल में ऑनलाइन सुधार नहीं करने के कारण जुर्माने के रूप में 200 रुपए लिए जा रहे हैं। ऐसा करना इसलिए आवश्यक है जिससे आवेदक ऑनलाइन आवेदन भरने में सावधानी बरतें।

यहां यह उल्लेख करना भी आवश्यक है कि मात्र २१८२ आवेदकों को ही व्यापम आकर ऑफ लाइन विधि से प्रोफाइल सुधारने की आवश्यकता अभी तक पड़ी है जो कुल प्रोफाइल का मात्र ०.००२ प्रतिशत है।

व्यापम जल्दी ही प्रोफाइल को आधार से जोड़ने की सुविधा भी देने जा रहा है। इसके बाद किसी भी आवेदक को ऑफ लाइन विधि से प्रोफाइल सुधारने के लिए व्यापम आने की आवश्यकता नहीं पड़ेगी। आवेदक आधार को प्रोफाइल से जोड़कर उसे स्वयं ही ऑनलाइन सुधार सकेंगे।


नियंत्रक